



Gen Z પ્રદર્શનો પર બોલ્યા RSS ચીફ

હિંસક પ્રદર્શનનો અયોગ્ય, આ રીતે ક્યારેય કોઈને ફાયદો થયો નથી

સંઘ પ્રમુખે કહ્યું કે જો દેશમાં સ્થિતિ બરાબ થાય છે તો બહારની શક્તિઓ હાવી થવાનો પ્રયાસ કરે છે

(સંપૂર્ણ સમાચાર સેવા)નાગપુર વિજયાદશમીના કાર્યક્રમમાં RSS એટલે કે રાષ્ટ્રીય સ્વયંસેવક સંઘના પ્રમુખ મોહન ભાગવતે ભારતના પાડોશી દેશોમાં થયેલી અશાંતિની ઘટનાઓ પર વાત કહી. તેમણે કહ્યું કે જ્યારે સરકાર લોકો અને તેની મુશ્કેલીથી દૂર રહે છે, તો તેની વિરુદ્ધ પ્રદર્શન થાય છે. પરંતુ તેમણે હિંસક પ્રદર્શનનો અયોગ્ય ગણાવ્યા અને કહ્યું કે આ રીતે ક્યારેય કોઈને ફાયદો થયો નથી. તાજેતરમાં નેપાળમાં Gen Z આંદોલન થયું, જેમાં યુવાઓએ સરકાર વિરુદ્ધ હિંસક પ્રદર્શન કર્યો હતો.

ભાદમાં બાંગ્લાદેશમાં, ભાદમાં નેપાળમાં. આપણા પાડોશી દેશોએ તેનો અનુભવ કર્યો છે. તંત્ર જનતા પાસે નથી રહેલું, સંવેદનશીલ નથી રહેતું, તેમની નીતિઓ જનતાની આસ્થાને ધ્યાનમાં રાખી ન બને તો અસંતોષ રહે છે. પરંતુ તે અસંતોષને આ પ્રકારે વ્યક્ત કરવો, કોઈના લાભની વાત નથી.

તેમણે કહ્યું જો આપણે અત્યાર સુધીના ઇતિહાસ પર નજર કરીએ, તો આપણે જોઈશું કે જ્યારથી કહેવાતી કાંતિઓ થઈ છે જેણે ઉચલપાથલ મચાવી છે, તેમાંથી કોઈએ પણ પોતાના ઉદ્દેશ્યો પ્રાપ્ત કર્યા નથી. રાજા વિરુદ્ધ ફ્રેન્ચ કાંતિનું

પરિણામ શું આવ્યું? નેપોલિયન રાજા બન્યો. સરકારની એ જ વ્યવસ્થા હજુ પણ ચાલુ છે. ઘણી કહેવાતી સામ્યવાદી કાંતિઓ થઈ છે, અને બધા સામ્યવાદી દેશો હવે મૂડીવાદી વ્યવસ્થા પર ચાલી રહ્યા છે."

સંઘ પ્રમુખે કહ્યું કે જો દેશમાં સ્થિતિ બરાબ થાય છે તો બહારની શક્તિઓ હાવી થવાનો પ્રયાસ કરે છે. તેમણે કહ્યું- આવા હિંસક પ્રદર્શનોથી ઉદ્દેશ્ય પ્રાપ્ત ન થયો, પરંતુ અરાજકતાની સ્થિતિ દેશની બહારની શક્તિઓને પોતાની રમત રમવાની તક આપે છે. તેથી આપણા પાડોશી દેશોમાં જે ઉચલપાથલ થઈ રહી છે, તે આપણા જેવા છે, તે

આપણાથી દૂર નથી. તે આપણા છે. તેમાં આ પ્રકારની અસ્થિરતા થવી, તે આત્મીયતાના સંબંધને કારણે ચિંતાનો વિષય છે.

આ વર્ષે વિજયાદશમી ઉત્સવના અવસર પર આરએસએસ પોતાની સ્થાપનાના સો વર્ષ પૂર્ણ થવાનો જન્મ મનાવી રહ્યું છે. આ અવસર પર કાર્યક્રમમાં મુખ્ય અતિથી પૂર્વ રાષ્ટ્રપતિ રામનાથ કોવિંદ, કેન્દ્રીય મંત્રી નીતિન ગડકરી અને મહારાષ્ટ્રના મુખ્યમંત્રી દેવેન્દ્ર ફડણવીસ ઉપસ્થિત રહ્યા હતા. ભાગવતે કહ્યું કે દેશમાં બંધારણીય ઉગ્રવાદી તત્વો છે, પરંતુ સરકારના કડક પગલાં અને નકસલવાદી વિચારધારાના

ખોખાપણ અને કૂરતા પ્રત્યે જાહેર જાગૃતિને કારણે, ઉગ્રવાદી નકસલવાદી ચળવળને મોટાભાગે નિયંત્રિત કરવામાં આવી છે. તેમણે કહ્યું કે આ ક્ષેત્રોમાં ન્યાય, વિકાસ, સહાવના અને સહાનુભૂતિ સુનિશ્ચિત કરવા માટે એક વ્યાપક કાર્ય યોજનાની જરૂર છે.

ભાગવતે કહ્યું કે આત્મનિર્ભર બનીને અને વૈશ્વિક એકતા પ્રત્યે જાગૃત થઈને, આપણે ખાતરી કરવી જોઈએ કે નિર્ભરતા આપણી મજબૂરી ન બને અને આપણે આપણી ઈચ્છા મુજબ કાર્ય કરી શકીએ. તેમણે સ્પષ્ટ કર્યું કે સ્વદેશી અને આત્મનિર્ભરતાનો કોઈ વિકલ્પ નથી.



ભારતના વધતા દબદબાથી ડરેલું છે અમેરિકા, ડીપ સ્ટેટની રમત રમી રહ્યું છે: પૂર્વ રો પ્રમુખનું ચોંકાવનારું નિવેદન

ભારત મોટી આર્થિક મહાસત્તા બની ગયું છે તેથી અમેરિકા ભારતની ઝડપથી વિકસી રહેલી આર્થિક વૃદ્ધિ અંગે ચિંતિત છે

(સંપૂર્ણ સમાચાર સેવા)નવી દિલ્હી રિસર્ચ એન્ડ એનાલિસિસ વિંગ (RAW)ના ભૂતપૂર્વ વડા વિક્રમ સુદે જણાવ્યું હતું કે અમેરિકા અને પાકિસ્તાન વચ્ચે વર્તમાન દિવસોમાં મજબૂત સંબંધો સ્થાપિત થવા પાછળનું કારણ ભારત દ્વારા ઓપરેશન સિંદૂર દરમિયાન સંઘર્ષ વિરામમાં અમેરિકાના પ્રમુખ ડોનાલ્ડ ટ્રમ્પની ભૂમિકાના દાવાનો અસ્વીકાર છે. સુદે અમેરિકાના ડીપ સ્ટેટની ભૂમિકા પર પ્રકાશ પાડ્યો હતો. સુદે કહ્યું કે, આ બળ ભારતની આર્થિક પ્રગતિમાં સૌથી મોટો અવરોધ બની રહ્યું છે. આ બધું ટ્રમ્પની વ્યક્તિગત નારાજગીથી

શરૂ થયું હતું. જ્યારે ભારતે તેમને કથિત યુદ્ધવિરામ માટે શ્રેય આપવાનો ઇનકાર કર્યો હતો.

સુદે ટ્રમ્પની આ નારાજગી પર કટાક્ષ કરતાં જણાવ્યું હતું કે, પાકિસ્તાની નેતા ઘૂંટણિયે પડી ગયા અને કહ્યું, આભાર, મારા સ્વામી. તમે નોબેલ પુરસ્કારને પાત્ર છો. આ ડીપ સ્ટેટનો ભ્રામક ખેલ છે. તેઓ ક્યારેય ઈચ્છતા નથી કે ભારત આર્થિક રીતે મજબૂત બને.

સુદે વધુમાં જણાવ્યું હતું કે ભારત અને ચીન હવે વિશ્વની બે સૌથી મોટી આર્થિક મહાસત્તા બની ગયા છે, તેથી અમેરિકા ભારતની ઝડપથી વિકસી રહેલી આર્થિક વૃદ્ધિ અંગે ખૂબ ચિંતિત છે.

તેમણે ભાર મૂક્યો હતો કે આ પાછળ કોઈ રાષ્ટ્રવાદી હેતુ નથી. જ્યારે આપણે રાષ્ટ્રવાદની ચર્ચા કરીએ છીએ, ત્યારે તેઓ તેને હિન્દુ રાષ્ટ્રવાદ તરીકે ફગાવી દે છે. વાસ્તવિક ભય એ છે કે ચીન એક મોટી આર્થિક શક્તિ છે અને ભારત બીજા ક્રમે છે. અમેરિકાએ ચીનના ઉદાહરણમાંથી બોંધપાટ લીધો છે. આ નિવેદન એવા સમયે આવ્યું છે જ્યારે મંગળવારે ટ્રમ્પે ફરી એકવાર પાકિસ્તાની નેતૃત્વની પ્રશંસા કરી અને અસીમ મુનિરને ખૂબ જ મહત્વપૂર્ણ વ્યક્તિ ગણાવ્યા હતાં.

ભારતના પડોશી દેશોમાં ડીપ સ્ટેટ અને રાજકીય અસ્થિરતાના મુદ્દે સુદે સમજાવ્યું કે આ શબ્દનો ઉપયોગ સૌપ્રથમ તૂર્કિયેમાં થયો હતો, જ્યાં ગુમયર એજન્સીઓ, સૈન્ય અને એક અગ્રણી અધિકારીનું કાર અકસ્માતમાં મૃત્યુ થયું હતું. એક ડ્રગ ટ્રાફિકર જે રોકડ, માદક દ્રવ્યો અને શસ્ત્રોનો ભંડાર લઈ જતો હતો, તે પણ તેમની સાથે હતો. તે સ્પષ્ટપણે દર્શાવે છે કે ડીપ સ્ટેટ સમાન જોડાણો દ્વારા કાર્ય કરે છે. ડીપ સ્ટેટનો અર્થ હવે કોર્પોરેટ જગત, લશ્કરી-ગુમયર ઉપકરણ અને અન્ય પ્રભાવશાળી જૂથોનો સમાવેશ કરવા માટે વિકસિત થયો છે જે ગુમ રીતે સત્તાના કબજાને નિયંત્રિત કરે છે. સમય જતાં તેનો અર્થ બદલાઈ ગયો છે. શક્તિશાળી લોકો (કોર્પોરેટ,

લશ્કરી, ગુમયર) કે, જે પડદા પાછળથી બધું નિયંત્રિત કરે છે.

આ સંદર્ભમાં સુદે વ્હાઈટ હાઉસ ઉપરાંત શસ્ત્રો બનાવતી કંપનીઓની ભૂમિકા પર પણ પ્રકાશ પાડ્યો હતો. અમેરિકાની વિદેશ નીતિ ફક્ત વ્હાઈટ હાઉસ કે કોંગ્રેસ દ્વારા નક્કી થતી નથી. શસ્ત્રો બનાવતી કંપનીઓ રાજ્ય સ્તરે નિર્ણયોને પણ પ્રભાવિત કરે છે. તેઓ તેમના કાયદા ઘડનારાઓ પર દબાણ કરે છે કે તેઓ સરકારને શસ્ત્રોનું વેચાણ સુનિશ્ચિત કરવા દબાણ કરે, પછી ભલે તે ઈઝરાયેલ, પાકિસ્તાન કે ભારત સાથે સંબંધિત હોય.

વર્ષકરી, ગુમયર) કે, જે પડદા પાછળથી બધું નિયંત્રિત કરે છે.

UNમાં ભારતની પાક.ને ફિટકાર: માનવાધિકારોને લઈને સૌથી બરાબ રેકૉર્ડ વાળો દેશ ગણાવ્યો

(સંપૂર્ણ સમાચાર સેવા)નવી દિલ્હી ભારતે સંયુક્ત રાષ્ટ્ર માનવાધિકાર પરિષદ (UNHRC)માં પાકિસ્તાનની આકરી ટીકા કરી છે. ભારતીય રાજદૂત મોહમ્મદ હુસૈને બેઠકમાં કહ્યું કે, 'આ વિડંબના છે કે પાકિસ્તાન જેવો દેશ માનવાધિકારો પર બીજાઓને જ્ઞાન આપવાની હિંમત કરે છે, જ્યારે તેના પોતાના જ દેશમાં લઘુમતીઓ પર સતત અત્યાચાર થઈ રહ્યા છે. પાકિસ્તાને જુદાજુદ ફેલાવવાને બદલે પોતાના ઘરની પરિસ્થિતિ સુધારવી જોઈએ અને લઘુમતીઓ પર થઈ રહેલા અત્યાચારોને અટકાવવા જોઈએ.'

ભારતે જીનીવામાં સંયુક્ત રાષ્ટ્ર માનવાધિકાર પરિષદ (UNHRC) ના ૬૦મા સત્રમાં માનવાધિકારના મુદ્દાઓ પર પાકિસ્તાનના પાખંડનો પર્દાફાશ કર્યો. ભારતે પાકિસ્તાનમાં

લઘુમતીઓ પર થતા અત્યાચારને ઉજાગર કરતા પાકિસ્તાનની આકરી ટીકા કરી હતી. ભારતનું પ્રતિનિધિત્વ કરતા રાજદ્વારી મોહમ્મદ હુસૈને કહ્યું, "માનવાધિકારના ક્ષેત્રમાં સૌથી બરાબ રેકૉર્ડ ધરાવતો દેશ અન્ય દેશોને ઉપદેશ આપવાનો પ્રયાસ કરી રહ્યો છે તે વિડંબના છે."

માનવાધિકાર પરિષદના ૩૪મા સત્રને સંબોધતા ભારતીય રાજદ્વારી મોહમ્મદ હુસૈને કહ્યું, "તેઓ (પાકિસ્તાન) ભારત વિરુદ્ધ બનાવટી આરોપો લગાવીને આ પ્લેટફોર્મનો દુરુપયોગ કરે છે, જે ફક્ત તેમના દબને ઉજાગર કરે છે. દુષ્પ્રચારનો આશરો લેવાને બદલે પાકિસ્તાને પોતાના દેશમાં ધાર્મિક અને વંશીય લઘુમતીઓ સામે રાજ્ય દ્વારા પ્રાયોજિત દમન અને વ્યવસ્થિત ભેદભાવ પર ધ્યાન આપવું જોઈએ."

પરિષદનું આ સત્ર એવા સમયે યોજાઈ રહ્યું છે જ્યારે પાકિસ્તાનના કબજા હેઠળના કાશ્મીરમાં અશાંતિ અને વિરોધ પ્રદર્શનો ચાલી રહ્યા છે, જેના પરિણામે ઘણા લોકો માર્યા ગયા છે. યુએનએચઆરસીને સંબોધતા, યુનાઈટેડ કાશ્મીર પીપલ્સ નેશનલ પાર્ટી (યુકેપીએનપી) ના પ્રવક્તા નાસિર અઝીઝ ખાને પીઓકેમાં પાકિસ્તાનના વધતા દમન સામે આંતરરાષ્ટ્રીય હસ્તક્ષેપની હાકલ કરી. ખાને પીઓકેમાં તાજેતરના વિરોધ પ્રદર્શનો વિશે વાત કરી, જેમાં ૨૮ સપ્ટેમ્બરના રોજ યુનાઈટેડ આવામી એક્શન કમિટીના નેતૃત્વમાં સંપૂર્ણ બંધ અને ચક્કા જામ હડતાળનો સમાવેશ થાય છે. તેમણે ઈસ્લામાબાદ પર સૈન્ય તૈનાત કરવાનો, ઈન્ટરનેટ સેવાઓ બંધ કરવાનો અને અસંમતિને દબાવવા માટે સંદેશાવ્યવહારમાં વિશ્લેષ પાડવાનો આરોપ લગાવ્યો.

ખાને કહ્યું, "પીઓકેમાં ૩૦ લાખથી વધુ કાશ્મીરીઓ ઘેરાયેલા છે."

પીઓકેમાં ઘણા દિવસોથી વીજળીના દરમાં ઘટાડો, સબસિડીવાળા ઘઉંનો લોટ અને આરોગ્યસંભાળમાં સુધારો કરવાની માગ સાથે વિરોધ પ્રદર્શનો ચાલી રહ્યા છે. શાંતિપૂર્ણ હડતાળ તરીકે શરૂ થયેલી હડતાળ હવે હિંસક બની ગઈ છે, જેમાં ઓછામાં ઓછા ત્રણ લોકો માર્યા ગયા છે અને ૨૨ થી વધુ ઈજાગ્રસ્ત થયા છે. વિરોધીઓ પાકિસ્તાનમાં સ્થાયી થયેલા શરણાર્થીઓ માટે અનામત ૧૨ વિધાનસભા બેઠકોને દૂર કરવાની પણ માંગ કરી રહ્યા છે. અગાઉ, જીનીવામાં ચાલી રહેલા સત્ર દરમિયાન યોજાયેલા એક સંમિનારમાં પાકિસ્તાન અને બાંગ્લાદેશમાં માનવાધિકારની બગડતી સ્થિતિ પર પ્રકાશ પાડવામાં આવ્યો હતો.

પીઓકેમાં ૩૦ લાખથી વધુ કાશ્મીરીઓ ઘેરાયેલા છે."

સ્વિટ્ઝરલેન્ડના ગ્લેશિયર્સ ખૂબ જ જોખમમાં દેખાયા

(સંપૂર્ણ સમાચાર સેવા)સ્વિટ્ઝરલેન્ડ સ્વિટ્ઝરલેન્ડના ગ્લેશિયર્સમાં છેલ્લા બાર મહિનામાં ત્રણ ટકા બરફ પીગળી ગયો છે. સ્વિટ્ઝરલેન્ડના ઇતિહાસમાં આ ચોથી વાર થયું છે જ્યારે એક વર્ષમાં ખૂબ જ વધુ બરફનું પાણી થયું હોય. આ ડેટાને ગ્લેશિયર મોનિટરિંગ સ્વિટ્ઝરલેન્ડ દ્વારા ૨૦૨૫ની પહેલી ઓક્ટોબરે રિલીઝ કરવામાં આવ્યા છે. હાઈડ્રોલોજિકલ યર એટલે કે ૨૦૨૪ના ઓક્ટોબરથી

૨૦૨૫ના સપ્ટેમ્બર સુધીના આ ડેટા છે. આ આંકડાને જોઈને સ્વિટ્ઝરલેન્ડની સરકાર ખૂબ જ એલર્ટ થઈ ગઈ છે.

૨૦૨૪-૨૫ના શિયાળામાં ધાર્યા કરતાં ખૂબ જ ઓછો બરફ પડ્યો છે, ખાસ કરીને નોર્થઈસ્ટર્ન સ્વિસ પર્વતોમાં. સ્વિટ્ઝરલેન્ડમાં આવેલ ૧૩ ટકા ઓછો બરફ પડ્યો છે. આ પાછળનું કારણ જૂન અને ઓગસ્ટમાં હીટવેવ આવી હતી એ છે. ૨૦૦૩ બાદ આ વર્ષે જૂન મહિનો

સ્વિટ્ઝરલેન્ડમાં બીજી વાર સૌથી ગરમ રહ્યો હતો. ૩૫.૮૦ મીટર પર આવેલું તેહક્રક્ટિલ્દર્ફર અત્યાર સુધીનું સૌથી ગરમ રહ્યું હતું.

આ કારણસર ગ્લેશિયરનો બરફ પીગળ્યો હતો. આ બરફ પીગળતા જમીનની સપાટી પર ૧.૬ મીટર જેટલું પાણી થયું હતું. છેલ્લા એક દાયકાથી સ્વિટ્ઝરલેન્ડમાં સતત બરફ પીગળી રહ્યો છે અને આ વર્ષે એ ત્રણ ટકા પીગળ્યો છે.

ગ્લેશિયર મોનિટરિંગ સ્વિટ્ઝરલેન્ડના ડિરેક્ટર મેથિયાસ હસના કલા મુજબ આ વર્ષ ખૂબ જ ગરમ રહ્યું છે. ૨૦૨૨માં ૫.૮ ટકા બરફ પીગળ્યો હતો અને ૨૦૨૩માં ૪.૪ ટકા બરફ પીગળ્યો હતો. જોકે ૨૦૧૦-૨૦૨૦ના એવરેજ કરતાં આ વર્ષે ખૂબ જ ખતરનાક રહ્યું છે. આ વર્ષે જે બરફ પીગળ્યો છે એ ખૂબ જ ચિંતાજનક રહ્યો છે. ૨૦૧૫-૨૦૨૫નો દાયકો: સ્વિટ્ઝરલેન્ડના ગ્લેશિયર માટે ખૂબ જ ખરાબ રહ્યો છે.

સ્વિટ્ઝરલેન્ડના ડિરેક્ટર મેથિયાસ હસના કલા મુજબ આ વર્ષ ખૂબ જ ગરમ રહ્યું છે. ૨૦૨૨માં ૫.૮ ટકા બરફ પીગળ્યો હતો અને ૨૦૨૩માં ૪.૪ ટકા બરફ પીગળ્યો હતો. જોકે ૨૦૧૦-૨૦૨૦ના એવરેજ કરતાં આ વર્ષે ખૂબ જ ખતરનાક રહ્યું છે. આ વર્ષે જે બરફ પીગળ્યો છે એ ખૂબ જ ચિંતાજનક રહ્યો છે. ૨૦૧૫-૨૦૨૫નો દાયકો: સ્વિટ્ઝરલેન્ડના ગ્લેશિયર માટે ખૂબ જ ખરાબ રહ્યો છે.

સ્વિટ્ઝરલેન્ડના ડિરેક્ટર મેથિયાસ હસના કલા મુજબ આ વર્ષ ખૂબ જ ગરમ રહ્યું છે. ૨૦૨૨માં ૫.૮ ટકા બરફ પીગળ્યો હતો અને ૨૦૨૩માં ૪.૪ ટકા બરફ પીગળ્યો હતો. જોકે ૨૦૧૦-૨૦૨૦ના એવરેજ કરતાં આ વર્ષે ખૂબ જ ખતરનાક રહ્યું છે. આ વર્ષે જે બરફ પીગળ્યો છે એ ખૂબ જ ચિંતાજનક રહ્યો છે. ૨૦૧૫-૨૦૨૫નો દાયકો: સ્વિટ્ઝરલેન્ડના ગ્લેશિયર માટે ખૂબ જ ખરાબ રહ્યો છે.

ગરવી ગુજરાત ગુજરાતી

JioTV CHENNAL NO. 3010

TATA PLAY CHENNAL NO. 2111

Jio Air Fiber

Jio Tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

તંત્રી લેખ.....

શિક્ષણ-પ્રશિક્ષણમાં ગ્રામસભા

જેન-ઝી શબ્દ વડીલો માટે નવો છે. લેપટોપ, હેન્ડ્સ ફ્રી, એપ્સ, ઈન્ટરનેટથી સફર, ટેકનોલોજીને પૂર્ણ અપનાવી ચૂકેલી, એઆઈ પેદી એટલે કે આ જેન-ઝી હમણાં ચર્ચામાં છે. નેપાળમાં થયેલા સત્તાપલટા પાછળ આ યુવાનોનો રોષ જવાબદાર હતો તેવું જગતભરમાં પ્રસરી ગયું ત્યાં જ ભારતમાં પણ લઘાભમાં આંદોલન થયું તેમાં પણ જેન-ઝી અગ્રહરોળમાં હતી. સરકારને આ સ્થિતિથી થવી જોઈએ તેવી ચિંતા થઈ છે. તાજેતરના અહેવાલ એવા છે કે તેના ઉકેલ માટે સરકારે પ્રયાસ શરૂ કર્યા છે. વૈચારિક સ્તરે રહેલા આ વિચારોનો અમલ ઝડપથી થશે તેવી આશા તો દેખાઈ રહી છે પરંતુ તેમાં પણ કેટલીક બાબતોમાં તાટસ્થ જળવાય તે અત્યંત આવશ્યક છે. દેશવિરોધી પ્રવૃત્તિ કે આંદોલનમાં આ જેન-ઝી જલદી સંકળાઈ-સંડોવાઈ જતી હોવાથી સરકારે તેને લોકતંત્રના પાઠ શીખવવાનું નક્કી કર્યું છે. આમ તો આપણે ત્યાં વર્ષોથી નાગરિકશાસ્ત્ર નામનો વિષય ભણાવાય છે જેને પછીથી સંશિષ્યલ સાયન્સ જેવાં નામો પણ અપાયાં હતા. લોકશાહી શાસનપ્રણાલી, સંવેદણી પ્રક્રિયા, પંચાયતી રાજ, સ્થાનિક સ્વરાજ્યની સંસ્થાથી લઈને સંસદ સુધીની આપણી વ્યવસ્થા વિશે અને ઉચ્ચ સ્તરે બંધારણ વિશે અભ્યાસક્રમમાં વ્યવસ્થા હતી જ. ક્યાંક તેમ છતાં એવું થયું કે આ બધું તો વિષયજ્ઞાન છે, વાસ્તવમાં રાષ્ટ્રભાવના, દેશ પ્રત્યેનો સદ્ભાવ અને સભાનતા, અધિકારો માટેની જાગૃતિ સાથે જ કર્તવ્યો માટેની સજાગતાની જરૂર આ પેઢીને છે. હવે તેમને સ્કૂલમાં આ બધું શીખવવામાં આવશે. કેન્દ્ર સરકારના પંચાયતીરાજ મંત્રાલય, શિક્ષાવિભાગ અને જનજાતીય કાર્યમંત્રાલયે સાથે મળીને નક્કી કર્યું છે કે આગામી દિવસોમાં આદર્શ યુવા ગ્રામ સભા સ્પર્ધાઓનું આયોજન થશે, જેના માધ્યમથી ધો. ૯ થી ૧૨ના વિદ્યાર્થીઓ પોતાના બંધારણીય અધિકારો વિશે સમજશે. પોતાની સમસ્યા અને આકાંક્ષાઓને લોકતાંત્રિક રુપથી કેવી રીતે જાહેરમંચ ઉપર મૂકી શકે તેનું પ્રશિક્ષણ મેળવશે. કેન્દ્રીય વિદ્યાલયોથી આ પ્રકારની સ્પર્ધાની શરૂઆત થશે. ગ્રામીણ ભારતમાં વસતા વિદ્યાર્થીઓ માટે આદર્શ યુવા ગ્રામ પંચાયતની સ્પર્ધા વધારે આવશ્યક છે.

સરકારનો આ વિચાર આવકાર્ય છે. શાળાના વિદ્યાર્થીની અવસ્થાથી જ જો અધિકાર અને ફરજનું જ્ઞાન રાષ્ટ્રભાવના સાથે તેમને હશે તો પરિપક્વ વયે તેઓ કોઈના દોરવાયા દોરવાઈ જાય તેવી સંભાવના ઓછી થશે. શાળાઓમાં કાવ્યનિક ગ્રામસભા તૈયાર થશે. વિદ્યાર્થી જ સરપંચ, અધિકારી અને સભાના સદસ્યો બનશે. તેમને આ પ્રકારની વ્યવહાર તાલીમ અપાશે. આ વિદ્યાર્થીઓ પુષ્ક થાય પછી પોતાપોતાની ગ્રામસભાના સદસ્ય પણ બની શકશે જેથી તેઓ પોતાના ગામના વિકાસના મુદ્દાને પણ વ્યવસ્થિત રીતે ઉઠાવી શકે. વિચાર સારો છે પરંતુ આ બાબતની સાથે જ સોસાયલ મીડિયા ઉપર ચાલતા અપખ્યાર, દિવંગત નેતાઓ વિશે ચાલતા જુઠાણા પણ ખેંચે કરાવવા જોઈએ. ઈતિહાસ આપણે ઈચ્છીએ તેવો ન હોય, તે જેવો હોય તેવો જ હોય. આ દેશની સંસ્કૃતિથી સૌ કોઈ વાકેફ થશે.

IIT કાનપુરમાં ૨ વર્ષમાં ૭મા વિદ્યાર્થીનો આપઘાત

(સંપૂર્ણ સમાચાર સેવા)કાનપુર કાનપુર આઈઆઈટીના એક વિદ્યાર્થીએ આપઘાત કર્યો છે. માત્ર બે વર્ષમાં આઈઆઈટીની સાતમી ઘટના છે. આ વિદ્યાર્થીનો શબ ત્રણ દિવસ સુધી રૂમમાં ટીંગાયેલો રહ્યો હતો. પરંતુ કોઈને જાણ થઈ ન હતી. આઈઆઈટી કાનપુરમાં ધીરજ સૈની નામના વિદ્યાર્થીએ આપઘાત કર્યો હતો. બીટેક ફાઈનલ યરના વિદ્યાર્થીએ હોસ્ટેલ નંબર ૧માં પોતાના રૂમમાં ગળે ફાંસો ખાઈ આપઘાત કર્યો હતો. તેના આપઘાતના ત્રણ દિવસ બાદ દુર્ગંધ આવતાં ઘટનાની જાણ થઈ હતી. ધીરજે સંભાવિત ૩ દિવસ પહેલાં આપઘાત કર્યો હોવાનો પ્રારંભિક તપાસમાં જાણવા મળ્યું હતું. પોલીસે શબને પોસ્ટમોર્ટમ માટે મોકલ્યો છે તેમજ આ મામલે વધુ તપાસ હાથ ધરી છે. ધીરજ સૈની હરિયાણાનો રહેવાસી છે. કેમિકલ એન્જિનિયરિંગનો વિદ્યાર્થી હોસ્ટેલમાં એકલો રહેતો હતો. બુધવારે તેના રૂમમાંથી દુર્ગંધ આવી રહી હતી અને દુર્ગંધભર્યું પાણી

બહાર આવી રહ્યું હતું. જેથી આસપાસના વિદ્યાર્થીઓને શંકા ગી હતી. તેમણે તુરંત આઈઆઈટી તંત્ર અને પોલીસને આ અંગે જાણ કરી હતી. પોલીસે દરવાજો તોડી શબ બહાર કાઢ્યો હતો. તેના રૂમમાંથી હાલ કોઈ સ્પુસાઈડ નોટ મળી નથી. જેથી આપઘાતનું કારણ અકબંધ છે. આ ઘટનાએ ફરી એકવાર આઈઆઈટીની સુરક્ષા વ્યવસ્થા પર સવાલો ઉભા કર્યા છે. આઈઆઈટી તંત્રે દાવો કર્યો છે કે, તે દરેક વિદ્યાર્થીનું કાઉન્સિલિંગ કરે છે અને તેના પર નજર રાખે છે, તેમ છતાં છેલ્લા બે વર્ષમાં સાત વિદ્યાર્થીએ આપઘાત કર્યો છે. એસપી રજનીશ કુમાર અનુસાર, પોસ્ટમોર્ટમ રિપોર્ટ આવ્યા બાદ મોત પાછળનું સાચું કારણ જાણી શકાશે. મૃતક વિદ્યાર્થી કે તેના રૂમમાંથી કોઈ સ્પુસાઈડ નોટ મળી ન આવતાં શંકા વધી છે. કારણકે, છેલ્લા બે વર્ષમાં આઈઆઈટીમાં બનેલા આપઘાતના સાત બનાવોમાં કોઈ સ્પુસાઈડ નોટ મળી નથી. પોલીસે આ દિશામાં વધુ તપાસ હાથ ધરી છે.

મહાત્મા ગાંધી જયંતિ અને સ્વચ્છ ભારત દિવસના અવસરે ભાવનગર રેલવે મંડળમાં નિરીક્ષણ, વૃક્ષારોપણ તથા પુરસ્કાર વિતરણ કાર્યક્રમનું આયોજન

મહાત્મા ગાંધી જયંતિ અને સ્વચ્છ ભારત દિવસના ઉપલક્ષ્યે ૦૨ ઓક્ટોબર, ૨૦૨૫ (ગુરુવાર)ના રોજ પશ્ચિમ રેલવેના ભાવનગર મંડળ ખાતે “સ્વચ્છતા હી સેવા – ૨૦૨૫” તથા “સ્વચ્છતા પખવાડિયું – ૨૦૨૫” નો ભવ્ય સમાપન સમારોહ યોજાયો. વરિષ્ઠ મંડળ વાણિજ્ય પ્રબંધક શ્રી અતુલ કુમાર ત્રિપાઠીએ માહિતી આપતા જણાવ્યું કે ભાવનગર પરા સ્થિત રેલવે પોલીસ પોસ્ટ (સિન્ધા કોલોની), ભાવનગર પરા સ્થિત રેલવે ઉદ્યાન અને ભાવનગર પરા સ્થિત રેલવે સ્પોર્ટ્સ ખાતે મંડળ રેલ પ્રબંધક શ્રી દિનેશ વર્મા, અપર મંડળ રેલ પ્રબંધક શ્રી હિમાંશુ શર્મા તથા શાખા અધિકારીઓ દ્વારા નિરીક્ષણ તથા વૃક્ષારોપણ કરવામાં આવ્યું. આ અવસરે પશ્ચિમ રેલવે મહિલા કલ્યાણ સંગઠન (WRWWO),



ભાવનગર મંડળની અધ્યક્ષ શ્રીમતી શાલિની વર્મા તથા મહિલા કલ્યાણ સંગઠનની તમામ પદાધિકારીઓએ ભાવનગર પરા સ્થિત રેલવે સ્પોર્ટ્સ ખાતે મંડળ રેલ પ્રબંધક શ્રી દિનેશ વર્મા, અપર મંડળ રેલ પ્રબંધક શ્રી હિમાંશુ શર્મા તથા શાખા અધિકારીઓ દ્વારા નિરીક્ષણ તથા વૃક્ષારોપણ કરવામાં આવ્યું. આ અવસરે પશ્ચિમ રેલવે મહિલા કલ્યાણ સંગઠન (WRWWO), ભાવનગર મંડળની અધ્યક્ષ શ્રીમતી શાલિની વર્મા તથા મહિલા કલ્યાણ સંગઠનની પદાધિકારીઓ દ્વારા કેન્દ્રીય વિદ્યાલય, બાલ મંદિર અને ક્રિડા હટના ૧૨ બાળકોને ચિત્રકલા સ્પર્ધામાં વિજેતા બનવા બદલ પુરસ્કૃત કરવામાં આવ્યા. આ બાળકો



એ સ્વચ્છતા, હરિત પર્યાવરણ તથા રાષ્ટ્રપિતા મહાત્મા ગાંધીજીના આદર્શોને તેમની ચિત્રકૃતિઓ દ્વારા જીવંત કર્યા. તે ઉપરાંત સ્વચ્છતા પખવાડિયું-૨૦૨૫ દરમિયાન ઉત્તમ કાર્ય કરનારા ૧૨ કર્મચારીઓને મંડળ રેલ પ્રબંધક દ્વારા એવોર્ડ આપી સન્માનિત કરવામાં આવ્યા. “સ્વચ્છતા હી સેવા – ૨૦૨૫” અભિયાન (૧૭ સપ્ટેમ્બર થી ૨ ઓક્ટોબર ૨૦૨૫) દરમિયાન કરેલા અસાધારણ યોગદાન બદલ તેમને પુરસ્કાર આપવામાં આવ્યા.



આ કર્મચારીઓએ “વેસ્ટ ટુ આર્ટ”, ક્લીનલીનેસ ટારગેટ યુનિટ (CTU) માં સુધારા, કાર્યસ્થળ પર સ્વચ્છતા, જનજાગૃતિ અને શ્રમદાન જેવી પ્રવૃત્તિઓમાં નોંધપાત્ર કાર્ય કર્યું. ૧૭ દિવસ સુધી ચાલેલા આ અભિયાન દરમિયાન મંડળ સ્તરે અનેક સ્થળોએ શ્રમદાન, સ્વચ્છતા રેલી, જાગૃતિ અભિયાન તથા પૌધારોપણ કાર્યક્રમો યોજાયા. “વેસ્ટ ટુ આર્ટ” ની પહેલ હેઠળ રેલવે કર્મચારીઓ તથા તેમના પરિવારો દ્વારા કચરો તથા અવશિષ્ટ સામગ્રીને ઉપયોગી કલાત્મક

કૃતિઓમાં ફેરવી પર્યાવરણ સંરક્ષણનું ઉદાહરણ પૂરું પાડવામાં આવ્યું. સ્ટેશન પરિસર, કોલોનીઓ, વર્કશોપ તથા કાર્યાલયોમાં વ્યવસ્થિત સફાઈ તથા સ્વચ્છ વાતાવરણ જાળવવા માટે સંયુક્ત પ્રયાસો કરવામાં આવ્યા. સમગ્ર પખવાડિયું દરમિયાન અધિકારીઓ, કર્મચારીઓ, શાળાના વિદ્યાર્થીઓ તથા નાગરિકોની સક્રિય ભાગીદારી રહી. આ સમારોહ માત્ર એક ઔપચારિક કાર્યક્રમ ન હતા, પરંતુ મહાત્મા ગાંધીજીના “સ્વચ્છતા હી સેવા” ના આદર્શોને જનજન સુધી પહોંચાડવાનું સાધન સાબિત થયો. ભાવનગર મંડળે આ અવસરે સંકલ્પ કર્યો કે આવનારા સમયમાં પણ રેલવે પરિસર તથા સમાજને સ્વચ્છ, હરિત અને સ્વસ્થ બનાવવા માટે સતત પ્રયાસો ચાલુ રાખશે.

મુખ્યમંત્રીશ્રી પોરબંદરના કીર્તિ મંદિર ખાતે સર્વ ધર્મ પ્રાર્થના સભામાં સહભાગી થયા : મુખ્યમંત્રી શ્રી ભૂપેન્દ્ર પટેલ

મુખ્યમંત્રી શ્રી ભૂપેન્દ્ર પટેલે મહાત્મા ગાંધીની જન્મજયંતી નિમિત્તે પોરબંદર કિર્તી મંદિર ખાતે પૂજ્ય બાપુને પુષ્પાંજલિ અર્પી

વડાપ્રધાનશ્રી નરેન્દ્રભાઈ મોદીએ સ્વદેશીથી આત્મનિર્ભરતા અને સમૃદ્ધિનો મંત્ર ‘વોકલ ફોર લોકલ ’ થી આત્મસાત કરીને વિકસિત અને આત્મનિર્ભર ભારતના નિર્માણની પ્રેરણા આપી

મુખ્યમંત્રી શ્રી ભૂપેન્દ્ર પટેલે મહાત્મા ગાંધીજીની જન્મજયંતી નિમિત્તે તેમના જન્મસ્થળ પોરબંદર કિર્તીમંદિર ખાતે પૂજ્ય બાપુને પુષ્પાંજલિ અર્પણ કરી હતી અને પ્રાર્થનાસભામાં સહભાગી થયાં હતાં.

મુખ્યમંત્રીશ્રીએ પૂજ્ય બાપુને શ્રદ્ધાસુમન અર્પણ કરતા કહ્યું કે, મહાત્મા ગાંધીજીએ સુતરના તાંતેથી ખાદી અને સ્વદેશીથી આઝાદ ભારત માટેની પીઠિકા ઘડીને આઝાદી અપાવી છે.

વડાપ્રધાનશ્રી નરેન્દ્રભાઈ મોદીએ સ્વદેશીથી આત્મનિર્ભરતા અને સમૃદ્ધિનો મંત્ર ‘વોકલ ફોર લોકલ’થી આત્મસાત કરીને વિકસિત અને આત્મનિર્ભર ભારતના નિર્માણ પ્રેરણા આપી છે. મુખ્યમંત્રીશ્રીએ અસત્ય પર સત્યના પર્વ વિજ્યાદશમીની શુભક્રમનાઓ પાઠવી હતી અને પૂજ્ય બાપુની દિવ્ય યેનનાને વંદન કરતા મુખ્યમંત્રીશ્રીએ જણાવ્યું હતું કે, મહાત્મા ગાંધીજીને યાદ કરતાં જ આપણી નજર સમક્ષ એક સેવાભાવી સંત, અહિંસાના ઉપાસક અને વિશ્વમાનવનું ચિત્ર ઉપસી આવે છે. પોરબંદરની આ માટીમાંથી જન્મેલા મોહનદાસ ગાંધીજી આજે સાબરમતિના સંત અને અહિંસાના

યળવળ થકી ખાદીના ઉત્પાદન અને વેચાણ થકી ચારથી પાંચ ગણો વધારો થયો છે મોટા પાયે રોજગારીનું પણ નિર્માણ થયું છે તેમ તેમણે ઉમેર્યું હતું. હવે આપણાં ઉદ્યોગો વોકલ ફોર લોકલ અને સ્વદેશી અપનાવીને ‘આત્મનિર્ભર ભારત, સમૃદ્ધ ભારત’માં સહયોગી બને તે માટે તાજેતરમાં વડાપ્રધાનશ્રીએ નેક્સ્ટ જનરેશન જી.એસ.ટી રિફોર્મ્સની ભેટ આપી છે. આ ભેટ જનજનના બચત ઉત્સવની સાથે દેશના વિકાસ માટે સ્વદેશીને વેગ આપશે.

જે પ્રકારે સ્વરાજ્ય માટે સ્વદેશીનો આગ્રહ તે પ્રકારે ‘સમૃદ્ધ ભારત, આત્મનિર્ભર ભારત’ને સાર્થક બનાવવા સ્વદેશીને અપનાવવા આજના દિવસે સંકલ્પ કરી સ્વદેશી વસ્તુઓનો ઉપયોગ કરવા મુખ્યમંત્રીશ્રીએ આદ્વાન કર્યું હતું. સ્વદેશીની સાથે સાથે જ મોબાઈલ બાપુની દિવ્ય યેનનાને સેવા મેળવવાનું અગત્યનું માધ્યમ છે, એવી આધુનિકીકરણની વાત રજૂ કરતા મુખ્યમંત્રીશ્રીએ કિર્તીમંદિર ખાતે પૂજ્ય બાપુના જન્મસ્થળની માહિતી આવરી લેતા કચુઆર કોડના માધ્યમથી પ્રવાસીઓને જરૂરતાથી સ્થાપત્ય અને બાપુના જીવનકવન વિશે આંગળીઓના ટેરવે માહિતી

મળશે એ સુવિધાની વાત રજૂ કરી હતી. મુખ્યમંત્રીશ્રીએ ઉમેર્યું હતું કે, દેશને ગુલામીમાંથી મુક્તિ અપાવવા પૂજ્ય બાપુના નેતૃત્વમાં ૧૯૪૭માં આપણને આઝાદી મળી હવે ૨૦૪૭માં આઝાદીની શતાબ્દિ સાથે વિકસિત ભારતના સંકલ્પને સાકાર કરવાની અમૂલ્ય તક આપણને મળી છે. ૨૦૪૭ સુધી આ અમુતકાળની યાત્રાને વડાપ્રધાન શ્રી નરેન્દ્રભાઈ મોદીના નેતૃત્વ અને માર્ગદર્શનમાં આપણે આત્મનિર્ભરતા, ગરીબ કલ્યાણ, સ્વચ્છતા અને પર્યાવરણ સંરક્ષણના વિચાર સાથે આગળ વધારીએ.

મુખ્યમંત્રીશ્રીએ ઉપસ્થિત સૌને હૃદયમાં પ્રેમ, જીવનમાં અહિંસા, સમાજમાં સમરસતા અને રાષ્ટ્રપ્રથમના ભાવ સાથે કર્તવ્યરત રહેવા અનુરોધ કર્યો હતો.જિલ્લા પ્રભારી મંત્રી શ્રી કુંવરજીભાઈ બાવળિયાએ જણાવ્યું હતું કે પોરબંદરની ભૂમિ પ્રખ્યાત છે—એક ચક્રધારી મોહન એટલે ભગવાન શ્રીકૃષ્ણના સખા સુદામાથી અને અને બીજા મોહન એટલે ચરખાધારી રાષ્ટ્રપિતા પૂજ્ય બાપુની ભૂમિથી. મંત્રી શ્રીએ કહ્યું કે,ગાંધીજીની આ ભૂમિ આપણને હકારાત્મક સંવેદનાઓનો અનુભવ કરાવે છે. પૂજ્ય બાપુ સ્વચ્છતા અને સ્વદેશીના આગ્રહી હતા. તેમની આ સ્વદેશી અને સ્વચ્છતા પહેલને વડાપ્રધાન શ્રી નરેન્દ્રભાઈ મોદીએ આગળ વધારી છે, જેનાથી દેશ આત્મનિર્ભર અને સમૃદ્ધ બનશે. વધુમાં, તેમણે ‘હર ઘર સ્વદેશી, ઘર ઘર સ્વદેશી’ના સૂત્ર સાથે આગળ વધવા અપીલ કરી હતી અને પૂજ્ય બાપુ જન્મજયંતિ તથા લાલ બહાદુર શાસ્ત્રી જન્મજયંતિની શુભક્રમનાઓ પાઠવી હતી. પ્રાર્થનાસભાના સમાપન બાદ મુખ્યમંત્રીશ્રીએ પરિસરના ‘સંગ્રહસ્થાન’ ખાદી ગ્રામોદ્યોગમાંથી ખાદીની ખરીદી કરી હતી અને કિર્તીમંદિર સંચાલન સમિતિ દ્વારા તૈયાર કરાયેલા ‘પરિવારના મોભીનો વૈભવી ઈતિહાસ’ કચુઆર કોડનું અનાવરણ કર્યું હતું. આ કચુઆર કોડની મદદથી કિર્તીમંદિરની મુલાકાતે આવતા પ્રવાસીઓને ગાંધીજીના જન્મસ્થળ તથા કિર્તીમંદિર સ્મારકના અગત્યના ભાગોની ખાસિયતો વિશે હિંદી, અંગ્રેજી અને ગુજરાતી ભાષામાં ઓડિયો તેમજ લખાણના સ્વરૂપે માહિતી ઉપલબ્ધ થશે. પૂજ્ય બાપુના તૈલચિત્રને

મહાત્મા ગાંધીજીની ૧૫૬મી જન્મ જયંતિ નિમિત્તે ગાંધીનગર વિધાનસભા ખાતે તેમની પ્રતિમા-તૈલચિત્રને ભાવસભર પુષ્પાંજલિ અર્પણ કરતાં મંત્રીશ્રી-મેયરશ્રી

‘મેરા જીવન હી મેરા સંદેશ હું’ નો ભારત સહિત વિશ્વભરમાં સંદેશ આપનાર પૂજ્ય મહાત્મા ગાંધીજીની આજે ૧૫૬મી જન્મ જયંતિ નિમિત્તે ગાંધીનગર વિધાનસભા પટાંગણમાં સ્થિત તેમની ભવ્ય પ્રતિમા તેમજ ગૃહમાં તેમના તૈલચિત્ર સમક્ષ કૃષિ મંત્રી શ્રી રાધવજી પટેલ,સહકાર મંત્રી શ્રી જગદીશ વિશ્વકર્મા તેમજ ગાંધીનગરના મેયર શ્રી મીરાબેન પટેલે ભાવસભર પુષ્પાંજલિ અર્પણ કરી હતી. સહકાર મંત્રી શ્રી જગદીશ વિશ્વકર્માએ જન્મ જયંતિ નિમિત્તે મહાત્મા ગાંધીજીને યાદ કરતાં કહ્યું હતું કે,ગાંધીજીના જીવન પર અનેક પ્રકારના મૂલ્યવાન પુસ્તક લખાયેલા

છે. તેમના અહિંસાના વિચારોથી પ્રેરીત થઈને યુનો દ્વારા તેમના જન્મ દિવસને ‘વિશ્વ અહિંસા દિવસ’ તરીકે પણ ઉજવવાની પહેલ કરવામાં આવી છે.મંત્રી શ્રી વિશ્વકર્માએ આ પ્રસંગે ચૌધરી વિદ્યાલયની વિદ્યાર્થીની ઓની સાથે સંવાદ કરતા કહ્યું હતું કે,આપણે પોતાના જીવનમાં ગાંધીજીના જીવન મૂલ્યોમાંથી કોઈ એક સારા વિચારનો અમલ કરવો જોઈએ. જેમાંથી સ્વદેશી વસ્તુઓનો આગ્રહ,પાણી બચાવવું,અન્નનો બગાડ કરવો નહીં, અનુશાસન, સત્ય બોલવું, સ્વચ્છતાના આગ્રહી બનવું? અને સમયનું પાલન કરવું વગેરે અપનાવી શકાય. તેમણે જણાવ્યું હતું કે,મહાત્મા ગાંધીજીના સ્વદેશી વિચાર સાથે વડાપ્રધાન શ્રી નરેન્દ્રભાઈ મોદીએ



રાજકોટમાં સોનીબજારમાંથી ઝડપાયેલા અલકાયદાના ત્રણ આતંકીને આજીવન કેદ

(સંપૂર્ણ સમાચાર સેવા)રાજકોટ રાજકોટની સોનીબજારમાંથી ત્રણ વરસ પહેલા પકડાયેલા અલ-કાયદાના ત્રણ આતંકીને સેશન્સ કોર્ટે અંતિમ

વતનીઓ અમન સિરાજ મલિક (ઉં.૨૩), અબ્દુલ શકુરઅલી શેખ (ઉં.૨૦) અને સૈફ નવાઝ અબુ શાહીદ (ઉં.૨૩) રાજકોટની સોનીબજારમાં

મજૂરીકામ કર છે અને સાથે મસ્જિદમાંથી દેશવિરોધી જેહાદી પ્રચાર કરે છે. આ ચોક્કસ ખાતમીના આધારે એ.ટી.એસ.ના રી.એસ.પી.ને રાજકોટ ખાતે તપાસ કરવા મોકલાયા હતા અને ૩૧ જુલાઈ ૨૦૨૩ના રોજ અબ્દુલ શકુરઅલી શેખ અને અમન સિરાજ મલિકને રાજકોટ રેલવે સ્ટેશન, પાર્સલ ઓફિસ પાસેથી પકડી પાડવામાં આવ્યા હતા. આ સમયે અબ્દુલ શકુરઅલી શેખ પાસેથી મળેલી બેગમાં એક પિસ્તોલ અને કારતૂસ મળી હતી. એ જ રીતે અમન સિરાજ મલિક પાસેથી મોબાઈલ ફોન તથા સિમકાર્ડ મળ્યાં હતાં. આ મોબાઈલ ફોનમાં દેશવિરોધી પ્રવૃત્તિનું સાહિત્ય મળ્યું હતું.

ગરવી ગુજરાત

ગરવી ગુજરાત

એક શુભેચ્છક

મન્યલી માર્કેટ રિપોર્ટ : સપ્ટેમ્બર મહિનામાં સોનાના વાયદામાં રૂ. ૧૨,૪૦૮ અને ચાંદીના વાયદામાં રૂ. ૨૦,૨૭૨ નો જંગી ઉછાળો

મુંબઈ: દેશના અગ્રણી કોમોડિટી રિઝર્વેટિંગ એક્સચેન્જ એમસીએક્સ પર ૧થી ૩૦ સપ્ટેમ્બર મહિના દરમિયાન વિવિધ કોમોડિટી વાયદા, ઓપ્શન્સ અને ઈન્ડેક્સ ફ્યુચર્સમાં રૂ.૧૧૭૧૨૭૪.૮૪ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૧૨૩૦૭૧૦.૭૪ કરોડનાં કામકાજ થયાં હતાં. કોમોડિટી ઓપ્શન્સમાં રૂ.૯૯૪૦૪૮૨.૧૯ કરોડનું નોશનલ ટર્નઓવર નોંધાયું હતું. બુલિયન ઈન્ડેક્સ બુલડેક્સ ઓક્ટોબર વાયદો ર૭૩૯૬

પોઈન્ટના સ્તરે બંધ થયો હતો. કોમોડિટી ઓપ્શન્સમાં કુલ પ્રીમિયમ ટર્નઓવર રૂ.૧૦૩૬૪૩.૭૯ કરોડનું થયું હતું. સમીક્ષા હેઠળના સપ્ટેમ્બર મહિના દરમિયાન કીમતી ધાતુઓમાં સોના-ચાંદીના વાયદાઓમાં રૂ.૯,૯૯૯,૩૨૮.૩૯ કરોડનાં કામકાજ થયાં હતાં. એમસીએક્સ સોનું ડિસેમ્બર વાયદો મહિનાના પ્રારંભે ૧૦ ગ્રામદીઠ રૂ.૧૦૫૨૨૪ના ભાવે ખૂલી, મહિના દરમિયાન ઈન્ડ્રા-ડેમાં ઉપરમાં રૂ.૧૧૭૭૮૮ના ઓલ ટાઈમ હાઈ અને નીચામાં રૂ.૧૦૫૨૨૪ના

ફૂડ તેલનો વાયદો રૂ.૫૦ લપસ્યો: કોમોડિટી વાયદાઓમાં રૂ.૧૨,૩૦,૭૧૦ કરોડ અને કોમોડિટી ઓપ્શન્સમાં રૂ.૯૯,૪૦,૪૮૨ કરોડનું ટર્નઓવર: સોના-ચાંદીના વાયદાઓમાં રૂ.૯,૯૯,૩૨૮ કરોડનાં કામકાજ: બુલિયન ઈન્ડેક્સ બુલડેક્સ વાયદો ર૭૩૯૬ પોઈન્ટના સ્તરે

નીચામાં રૂ.૧૦૪૪૫૬ના સ્તરને સ્પર્શી, રૂ.૧૦૪૩૬૦ના આગલા બંધ સામે મહિનાના અંતે રૂ.૧૨૫૦૧ની તેજ સાથે રૂ.૧૧૬૮૬૧ના ભાવે બંધ થયો હતો. ચાંદીના વાયદાઓમાં ચાંદી ડિસેમ્બર વાયદો મહિનાના પ્રારંભે કિલોદીઠ રૂ.૧૨૨૪૯૩ના ભાવે ખૂલી, મહિના દરમિયાન ઈન્ડ્રા-ડેમાં ઉપરમાં રૂ.૧૪૪૩૩૦ના ઓલ ટાઈમ હાઈ અને નીચામાં રૂ.૧૨૨૪૯૩ના સ્તરને સ્પર્શી, રૂ.૧૨૧૮૭૩ના આગલા બંધ સામે મહિનાના અંતે રૂ.૨૦૨૭૨ના જંગી ઉછાળા સાથે રૂ.૧૪૨૧૪૫ના ભાવે બંધ થયો હતો. કિલોદીઠ ચાંદી-મિની નવેમ્બર વાયદો રૂ.૨૦૭૬૨ની તેજ સાથે રૂ.૧૪૨૩૮૬ના સ્તરે પહોંચ્યો હતો. ચાંદી-માઈકો નવેમ્બર વાયદો રૂ.૨૦૭૫૫ની તેજ સાથે

રૂ.૧૪૨૩૬૧ થયો હતો. એનર્જી સેગમેન્ટમાં રૂ.૧,૭૪,૨૩૮.૯૬ કરોડનાં કામકાજ થયાં હતાં. એમસીએક્સ ઈલેક્ટ્રીસિટી ઓક્ટોબર વાયદો મહિનાના પ્રારંભે એમડબલ્યુએચદીઠ રૂ.૪૨૧૦ના ભાવે ખૂલી, મહિના દરમિયાન ઈન્ડ્રા-ડેમાં ઉપરમાં રૂ.૪૨૧૦ અને નીચામાં રૂ.૩૪૮૮ના સ્તરને સ્પર્શી, રૂ.૬૪૯ ઘટી રૂ.૩૭૫૧ના ભાવે બંધ થયો હતો. ફૂડ તેલ ઓક્ટોબર વાયદો મહિનાના પ્રારંભે બેરલદીઠ રૂ.૫૬૦૭ના ભાવે ખૂલી, મહિના દરમિયાન ઈન્ડ્રા-ડેમાં ઉપરમાં રૂ.૫૮૦૩ અને નીચામાં રૂ.૫૪૧૩ના સ્તરને સ્પર્શી, રૂ.૫૬૧૯ના આગલા બંધ સામે મહિનાના અંતે રૂ.૫૦૬૮ રૂ.૫૫૬૯ થયો હતો. ફૂડ તેલ-મિની ઓક્ટોબર વાયદો રૂ.૫૦ ઘટી રૂ.૫૫૭૧ના સ્તરે

પહોંચ્યો હતો. નેચરલ ગેસ ઓક્ટોબર વાયદો એમએમબીટીયુદીઠ રૂ.૩ વધી રૂ.૨૯૬.૧ના ભાવે બંધ થયો હતો. નેચરલ ગેસ-મિની ઓક્ટોબર વાયદો રૂ.૨.૮ વધી રૂ.૨૮૫.૯ થયો હતો. કૃષિચીજોના વાયદાઓમાં રૂ.૨૨૨.૨૬ કરોડનાં કામકાજ થયાં હતાં. મેન્ટા તેલ ઓક્ટોબર વાયદો મહિનાના પ્રારંભે કિલોદીઠ રૂ.૯૮૫ના ભાવે ખૂલી, રૂ.૨૪.૬ ઘટી રૂ.૯૬૫.૧ થયો હતો. એલચી ઓક્ટોબર વાયદો મહિનાના પ્રારંભે કિલોદીઠ રૂ.૨૩૮૦ના ભાવે ખૂલી, રૂ.૧૦૫ વધી રૂ.૨૪૮૨ના ભાવે બંધ થયો હતો. કામકાજની દૃષ્ટિએ એમસીએક્સ પર સપ્ટેમ્બર મહિના દરમિયાન સોનાના વિવિધ વાયદાઓમાં રૂ.૫૬૬૬૪૩.૪૯ કરોડ અને

ચાંદીના વિવિધ વાયદાઓમાં રૂ.૪૩૨૬૮૪.૮૮ કરોડનાં કામકાજ થયાં હતાં. ઈલેક્ટ્રીસિટીના વાયદામાં રૂ.૮૬.૯૦ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ.૩૬૧૨૪.૬૩ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ.૧૩૬૯૦૨.૪૨ કરોડનાં કામ થયાં હતાં. મેન્ટા તેલના વાયદામાં રૂ.૧૯૬.૪૦ કરોડનાં કામ થયાં હતાં. એલચીના વાયદામાં રૂ.૨૫.૮૫ કરોડનાં કામ થયાં હતાં. ઓપન ઈન્ટરેસ્ટ મહિનાના અંતે સોનાના વાયદાઓમાં ૧૫૦૧૦ લોટ, સોનું-મિનીના વાયદાઓમાં ૧૦૮૨૯ લોટ, ગોલ્ડ-ગિનીના વાયદાઓમાં ૮૩૬૧ લોટ, ગોલ્ડ-પેટલના વાયદાઓમાં ૧૧૪૩૭૦ લોટ અને ગોલ્ડ-ટેનના વાયદાઓમાં ૧૦૦૮૫

લોટના સ્તરે હતો. ચાંદીના વાયદાઓમાં ૨૦૧૬૦ લોટ, ચાંદી-મિનીના વાયદાઓમાં ૪૪૧૬૦ લોટ અને ચાંદી-માઈકો વાયદાઓમાં ૧૧૯૨૯૬ લોટના સ્તરે રહ્યો હતો. ઈલેક્ટ્રીસિટીના વાયદાઓમાં ૧૦૧૬ લોટ, ફૂડ તેલના વાયદાઓમાં ૧૦૮૨૯ લોટ, નેચરલ ગેસના વાયદાઓમાં ૨૧૭૬૬ લોટના સ્તરે રહ્યો હતો. ઈન્ડેક્સ ફ્યુચર્સની વાત કરીએ તો, બુલડેક્સ ઓક્ટોબર વાયદો મહિનાના પ્રારંભે ૨૫૦૬૦ પોઈન્ટના સ્તરે ખૂલી, મહિના દરમિયાન ઈન્ડ્રા-ડેમાં ઉપરમાં રૂ.૭૭૦૦ પોઈન્ટના સ્તર અને નીચામાં રૂ.૪૯૮૯ પોઈન્ટના સ્તરને સ્પર્શી, મહિનાના અંતે ૨૮૩૫ પોઈન્ટના ઉછાળા સાથે રૂ.૭૩૯૬ પોઈન્ટના સ્તરે બંધ થયો હતો.

ગાંધી જયંતિ નિમિત્તે સાબરમતી રેલ્વે સ્ટેશન પર શ્રદ્ધાંજલિ, શ્રમદાન અને સ્વચ્છતા કાર્યક્રમનું આયોજન



પશ્ચિમ રેલ્વેના અમદાવાદ મંડળ પર સ્વચ્છતા પખવાડા-૨૦૨૫ અને રાષ્ટ્રપિતા મહાત્મા ગાંધીની જન્મજયંતિ ના અવસર પર ૨ ઓક્ટોબર ૨૦૨૫ ના રોજ સાબરમતી રેલ્વે સ્ટેશન પર શ્રદ્ધાંજલિ, શ્રમદાન અને સ્વચ્છતા કાર્યક્રમનું આયોજન કરવામાં આવ્યું. આ કાર્યક્રમ મહાત્મા ગાંધીની સ્વચ્છતા અને જાહેર સેવા પ્રત્યેની અતૂટ પ્રતિબદ્ધતાને યાદ કરવા માટે આયોજિત કરવામાં આવ્યો હતો. કાર્યક્રમની શરૂઆત ડિવિઝનલ રેલ્વે મેનેજર શ્રી વેદ પ્રકાશ દ્વારા મહાત્મા ગાંધીજી ને પુષ્પાંજલિ અર્પણ કરીને કરવામાં આવી હતી. આ પ્રસંગે અન્ય વરિષ્ઠ ડિવિઝનલ અધિકારીઓ પણ હાજર રહ્યા હતા.

આ કાર્યક્રમના ભાગ રૂપે સ્ટેશન પરિસરમાં સ્વચ્છતા અને સ્વાસ્થ્ય નો સંદેશ ફેલાવવા માટે એક નુકકડ નાટક પણ ભજવવામાં આવ્યું હતું. આ નાટકે મુસાફરો અને સ્ટાફનું ધ્યાન ખેંચ્યું હતું અને જાહેર સ્થળોએ સ્વચ્છતા જાળવવાના મહત્વ પર અસરકારક રીતે પ્રકાશ પાડ્યો હતો. ત્યારબાદ, રેલવે અધિકારીઓ અને કર્મચારીઓએ મળીને શ્રમદાન કર્યું અને સ્ટેશન પરિસરને સ્વચ્છ બનાવ્યું. આ સામુહિક પ્રયાસ અમદાવાદ ડિવિઝનના મુસાફરો માટે સ્વચ્છ, સુરક્ષિત અને અનુકૂળ વાતાવરણ પૂરું પાડવા માટે પ્રતિબદ્ધતા દર્શાવે છે. ગાંધી જયંતિ ના આ અવસર પર ડિવિઝનલ રેલ્વે મેનેજર શ્રી વેદ પ્રકાશ દ્વારા વરિષ્ઠ અધિકારીઓ સાથે સાબરમતી રેલ્વે

વડોદરા મંડળ દ્વારા મહાત્મા ગાંધી જયંતીના અવસર પર સ્વચ્છતા કાર્યક્રમોનું આયોજન



પશ્ચિમ રેલ્વેના વડોદરા મંડળ માં ૧ થી ૧૫ ઓક્ટોબર ૨૦૨૫ દરમિયાન “સ્વચ્છતા પખવાડા – ૨૦૨૫”નું આયોજન કરવામાં આવી રહ્યું છે. આ પખવાડિયાનો ઉદ્દેશ્ય સ્વચ્છતાને જન આંદોલન બનાવવાનો અને રેલ્વે પરિસર અને મુસાફરોની સુવિધાઓમાં સ્વચ્છતાને વધુ મજબૂત અને અસરકારક બનાવવાનો છે. મહાત્મા ગાંધી જયંતિ (૦૨.૧૦.૨૦૨૫) ના અવસર પર વડોદરા મંડળના મંડળ રેલ પ્રબંધક શ્રી રાજુ ભડકેના નેતૃત્વ હેઠળ સ્વચ્છતા, જાગૃતતા અને સમુદાયની ભાગીદારીને પ્રોત્સાહન આપવા હેતુ વિવિધ પ્રવૃત્તિઓનું આયોજન કરવામાં આવ્યું હતું. આ અવસરે વડોદરા રેલ્વે સ્ટેશન પર અપર મંડળ રેલ પ્રબંધક શ્રી નીરજ ધર્મજી, પશ્ચિમ રેલવે મહિલા કલ્યાણ સંઘના વડોદરા ની અધ્યક્ષા ડો.કવિતા ભડકે, વિવિધ વિભાગોના

વરિષ્ઠ અધિકારીઓ, સ્કાઉટ અને ગાઈડ અને મોટી સંખ્યામાં રેલ્વે કર્મચારીઓ ઉપસ્થિત રહ્યા હતા. કાર્યક્રમની શરૂઆત માં બધા સહભાગીઓ માટે સ્વચ્છતાના શપથ લેવાડવામાં આવી. ઉપરાંત પ્રખ્યાત ફેરી નું આયોજન કરવામાં આવ્યું હતું, જે સ્ટેશન વિસ્તારમાંથી પસાર થઈને કોનકોર્સ હોલમાં સમાપ્ત થયું. મુસાફરો અને સ્થાનિક રહેવાસીઓમાં જાગરુકતા લાવવા માટે એક નુકકડ નાટક રજૂ કરવામાં આવ્યું હતું. સાથે જ “સ્વચ્છતા હી સેવા – ૨૦૨૫” અભિયાનના ભાગ રૂપે એક ચિત્ર સ્પર્ધા પણ યોજાઈ હતી, જેમાં વિજેતાઓને મંડળ રેલ પ્રબંધક શ્રી રાજુ ભડકે અને ડો. કવિતા ભડકે દ્વારા પુરસ્કાર આપવામાં આવ્યા હતા. કાર્યક્રમના સમાપન પર, મંડળ રેલ પ્રબંધક શ્રી રાજુ ભડકેએ સફાઈ કામદારો, સ્કાઉટ્સ અને ગાઈડ્સને ભોજન પીરસીને સન્માનિત કર્યા. આ

ગુજરાતમાં ૨૦૨૨ ની વિધાનસભા ચુંટણીઓ બાદ ઉતાવળે મુખ્યમંત્રી ભુપેન્દ્ર પટેલની સરકારમાં ૧૬ જેટલા મંત્રીઓનો સમાવેશ કરવામાં આવ્યો હતો જેમાં ૮ રાજ્ય કક્ષાના અને ૮ કેબિનેટ કક્ષાના મંત્રીઓ બનાવવામાં આવ્યા હતા જેમાં મોટાભાગના મંત્રીઓ પાસે વિભાગની પુરતી જાણકારી ન હોવાને કારણે પ્રજાને અધિકારીઓ અને મંત્રીઓ પાસે ધક્કા ખાવાનો સમય આવી રહ્યો છે. અને તેમાં આ બંનેની વચ્ચે મંત્રીઓના અંગત સચિવો, અંગત મદદનીશો અને અધિક અંગત મદદનીશોનો સલાહ લઈ પ્રજાના કામો મંત્રીઓ કરી રહ્યા

છે. મંત્રીઓને પુરતી વિભાગની જાણકારી હોતી નથી આ મંત્રીઓમાં મંત્રી બલવંતસિંહ રાજપુત કે જેઓ જુનિયર ઓફીસરની તેઓની નિમણૂક કરી છે. હાલમાં આ જુનીયર ઓફીસરની સલાહ લઈ આ મંત્રી પ્રજાના કામો કરી રહ્યા છે તે જ

નથી. આમ અનેક ફરીયાદો પ્રજામાં ઉઠી રહી છે. ત્યારે આવનાર મંત્રી મંડળ વિસ્તરણમાં ભાજપ જો માનીતા મંત્રીઓને મંત્રી મંડળમાં સમાવેશ કરશે તો આવનારી ૨૦૨૭ ની વિધાનસભા ચુંટણીઓમાં હારવાની તૈયારી રાખે તેવી આમ પ્રજામાં જોર પકડ્યું છે. હવે પ્રજા જાગૃત થઈ ગઈ છે.

દશેરા પર ફાફડા-જલેબી ખાધા વગર અધૂરો ગણાય છે

જલેબી ૧૩૨૦ રૂપિયા તો ફાફડા ૧૧૮૦ રૂપિયા કિલો વેચાયા હતા: એરિયા પ્રમાણે ભાવ અલગ હોઈ શકે છે

(સંપૂર્ણ સમાચાર સેવા)અમદાવાદ ગુરુવારે આસો સુદ દશમ એટલે કે વિજયાદશમીના શુભ પર્વ નિમિત્તે અમદાવાદની સવાર એક અનોખા ઉત્સાહ અને મીઠી સુગંધથી મહેકી ઊઠી છે. અધર્મ પર ધર્મની જીત અને અસત્ય પર સત્યના વિજયના પ્રતીક સમાન આ તહેવારની ઉજવણીની શરૂઆત અમદાવાદીઓ માટે પરંપરાગત રીતે ફાફડા અને જલેબીની મિજબાની સાથે થાય છે. નવરાત્રીના છેલ્લા નોરતાની રાત્રે ગરબે ધૂમ્મા બાદ, ઘણા લોકો સીધા જ આ સ્વાદિષ્ટ નાસ્તાની મજા માણવા માટે દુકાનો પર પહોંચ્યા હતા. માતાજીના ગરબાની ઊર્જા અને વિજયાદશમીની મીઠાઈનો સ્વાદ આ સંયોજન ખરેખર અદ્ભુત છે! આ વર્ષે ફાફડા-જલેબીના ભાવ ગત વર્ષોની સરખામણીએ ઘણા ઊંચા છે, તેમ છતાં લોકોનો ઉત્સાહ જરાય ઓછો થયો નથી. માહિતી મુજબ, બજારમાં દેશી ઘીમાં બનેલી જલેબીનો ભાવ પ્રતિ કિલોગ્રામ ૧૩૨૦ સુધી પહોંચ્યો છે, જ્યારે કિસ્મી અને સ્વાદિષ્ટ ફાફડાનો ભાવ ૧૧૮૦ પ્રતિ કિલોગ્રામ આસપાસ ચાલી રહ્યો છે.

આ ઉપરાંત, બજારમાં ગુણવત્તા અને બનાવટ (જેમ કે શુદ્ધ ઘી, તેલ, વગેરે)ના આધારે ફાફડા-જલેબીના જુદા જુદા ભાવો જોવા મળી રહ્યા છે. જોકે, આ મોંઘવારી પણ તહેવારની મજામાં બાધારૂપ બની નથી. દેશી ઘીમાં બનેલી જલેબીની ખાસ મહેક સમગ્ર વાતાવરણને સુગંધિત કરી રહી છે અને તહેવારની ખુશીમાં વધારો કરી રહી છે. અમદાવાદીઓ માટે, વિજયાદશમીનો આ તહેવાર ફાફડા અને જલેબીના મીઠા-ખાસા સ્વાદ વગર અધૂરો ગણાય. જોકે ગુજરાતમાં દશેરાનો તહેવાર

ફાફડા-જલેબી ખાધા વગર અધૂરો ગણાય છે. આ પરંપરા વર્ષોથી ચાલી આવે છે. દશેરાના દિવસે ફાફડા-જલેબી માત્ર એક વાનગી ન રહેતા, તે ધાર્મિક વિજયની ઉજવણી, ત્રાતની પૂજાંહુતિ અને ઋતુ સંધિ દરમિયાન શરીરને સ્વચ્છ રાખવા માટેનો એક વિશિષ્ટ ગુજરાતી રિવાજ બની ગયા છે. તમને જણાવી દઈએ કે, આજે વહેલી સવારથી ફાફડા જલેબીની મજા માણવા અમદાવાદીઓ લાઈનમાં ઉભા રહી ગયા હતા. જલેબી ૧૩૨૦ રૂપિયા તો ફાફડા ૧૧૮૦ રૂપિયા

સાબરકાંઠાની સહકારી સંસ્થાઓ દ્વારા પીએમ મોદીનો હૃદયપૂર્વકનો આભાર

સાબરકાંઠા કો.ઓપરેટીવ બેંક દ્વારા સાબરકાંઠા-અરવલ્લી જિલ્લામાં ૩, ૨૫,૦૦૦ પોસ્ટકાર્ડ લખાયા

પ્રતિનિધિ,ગાંધીનગર તસવીર યુનુસ મેમણ સાબરકાંઠા જિલ્લામાં હાલમાં વડાપ્રધાન નરેન્દ્ર મોદી પ્રત્યે કૃતજ્ઞતા વ્યક્ત કરવા માટે એક વિશેષ પોસ્ટકાર્ડ ઝુંબેશનું આયોજન કરવામાં આવ્યું છે. આ અભિયાનમાં જિલ્લાની વિવિધ સહકારી મંડળીઓ ઉત્સાહભેર જોડાઈ રહી છે, આ અભિયાનને વધુ વેગવંતુ બનાવવાના ભાગરૂપે સાબરકાંઠા કો.ઓપરેટીવ બેંકના સભાસદોએ પણ વડાપ્રધાનનો આભારવ્યક્ત કરતા ૩,૨૫,૦૦૦ પોસ્ટકાર્ડ લખ્યા છે. સાબરકાંઠા બેંકના ચીફ એક્ઝિક્યુટીવ ડિરેક્ટરકુમાર નાયકે

મીડિયા સાથેની વાતચીતમાં જણાવ્યું હતું કે વડાપ્રધાન નરેન્દ્ર મોદીના નેતૃત્વ હેઠળ સહકાર મંત્રાલયની સ્થાપના થવાથી ગ્રામીણ અર્થતંત્રને મજબુતી પ્રાપ્ત થઈ છે. વધુમાં તેમણે ઉમેર્યું હતું કે સહકારી ક્ષેત્ર, ખાસ

આ પોસ્ટકાર્ડ ઝુંબેશ દ્વારા સભાસદોએ વડાપ્રધાનના નેતૃત્વ હેઠળ લેવાયેલા મુખ્ય નિર્ણયો બદલ કૃતજ્ઞતા વ્યક્ત કરી છે. સહકાર મંત્રાલયની સ્થાપના ઉપરાંત સહકાર ક્ષેત્રમાં લેવાયેલી નવી પહેલો, જીએસટી સુધારાઓ અને સ્વદેશી ચળવળને પ્રોત્સાહન આપવા બદલ પણ સભાસદોએ વડાપ્રધાન નરેન્દ્ર મોદીનો આભાર માન્યો હતો. આ પહેલોએ ગ્રામીણ અર્થતંત્ર અને પશુપાલકોના જીવનમાં સકારાત્મક પરિવર્તન લાવ્યા છે, પોસ્ટકાર્ડના માધ્યમથી સભાસદો તેમના દિલની વાત વડાપ્રધાનને પહોંચાડી આભારવ્યક્ત કરી રહ્યા છે.



કરીને પશુપાલન, નવી ઉંચાઈઓ સર કરી રહ્યું છે. જેનાથી લાખો પશુપાલકોને આર્થિક લાભો થયા છે. આ પરીવર્તનકારી નિર્ણયના ફળ સ્વરૂપે, આજે દુધના ભાવમાં વધારો થયો છે અને પશુપાલકોની આવકમાં પણ નોંધપાત્ર વધારો થયો છે. મંત્રાલયની રચના બાદ પશુપાલકોને વિવિધ યોજનાઓ અંતર્ગત સબસીડી પણ મળી રહી છે. આ નિર્ણયો અને નિતીઓએ પશુપાલકોને આર્થિક રીતે શક્તિ બનાવ્યા છે. જેના પરીણામે ગ્રામીણ અર્થતંત્રને નવું જોમ અને ગતિ પ્રાપ્ત થઈ છે, પોસ્ટકાર્ડના માધ્યમથી સભાસદો તેમના દિલની વાત વડાપ્રધાનને પહોંચાડી આભારવ્યક્ત કરી રહ્યા છે.

નવરાત્રિ-૨૦૨૫: ‘આપણી આસપાસના હીરો’ થીમ પર શિવ અનંતા પરિવાર દ્વારા ફેન્સી ડ્રેસ સ્પર્ધાનું સફળ આયોજન



નવરાત્રિ-૨૦૨૫ના વિશેષ પર્વ નિમિત્તે, શિવ અનંતા પરિવાર દ્વારા ૧ ઓક્ટોબરના રોજ એક જીવંત અને કલ્પનાશીલ ફેન્સી ડ્રેસ સ્પર્ધાનું સફળતાપૂર્વક આયોજન કરવામાં આવ્યું. "આપણી આસપાસના હીરો અને મહાકાવ્યો"ની થીમ હેઠળ, સ્પર્ધકોએ પ્રેરણાદાયી વ્યક્તિઓની સમૃદ્ધ શૃંખલાનું નિરૂપણ કર્યું. જેમાં શિવ ભગવાન, મા દુર્ગા, મા સરસ્વતી, મા લક્ષ્મી, મા ખોડિયાર, અને શ્રી ગણેશ જેવા આદરણીય દેવી-દેવતાઓથી લઈને છત્રપતિ શિવાજી અને રાણી પદ્માવતી જેવા ઐતિહાસિક નાયકો, તેમજ શિક્ષક, ક્રિકેટર અને માસ્ટર શેફ જેવા સમકાલીન રોલ મોડેલ્સનો સમાવેશ થયો. શ્રી કૃષ્ણ, શ્રી રાધા, શ્રીનાથજી, રુહાબાબા અને છોટા પંડિત જેવા અસંખ્ય પાત્રોએ પણ પોતાની અદભૂત પ્રસ્તુતિઓ રજૂ કરી. ઉચ્ચ ગુણવત્તાવાળા પ્રયાસો અને અનન્ય વેશભૂષાને કારણે નિર્ણાયક મંડળ માટે નિર્ણય લેવો મુશ્કેલ હતો. અંતે, સંકેત રાણાને અર્ધનારેશ્વરના અદભૂત નિરૂપણ માટે પ્રથમ ઈનામ મળ્યું, કૌશિકા પ્રકાશને મા દુર્ગાના મંત્રમુગ્ધ કરનાર પાત્રાલેખન માટે દ્વિતીય ઈનામ અનાયત થયું, અને પીહુ શર્માએ રાણી પદ્માવતીના સુંદર વેશ માટે તૃતીય ઈનામ મેળવ્યું. આ કાર્યક્રમે સાંસ્કૃતિક આદર અને ઉત્સવની ઉજવણીનું સફળ મિશ્રણ રજૂ કર્યું.

હિંમતનગરના સાબરડેરી નજીક મહેતા પેટ્રોલપંપ પર કરંટ લાગતા ૧ શ્રમિકનુ મોત: ૨ ગંભીર હિંમતનગરમાં સારવાર હેઠળ

પ્રતિનિધિ, ગાંધીનગર

તસવીર યુનુસ મેમણ

સાબરકાંઠા જિલ્લાના હિંમતનગર નેશનલ હાઈવે નંબર ૮ ના સાબરડેરી નજીક આવેલ મહેતા પેટ્રોલપંપ ખાતે એક દુઃખદ અકસ્માત બન્યો હતો. પેટ્રોલપંપ પર કલર કામ કરી રહેલા ૩ શ્રમિકોમાંથી ૧ નુ કરંટ લાગતા ઘટનાસ્થળ પર જ મોત નિપજયુ હતું. જ્યારે અન્ય ૨ શ્રમિકો ગંભીર રીતે દાઝી ગયા હતા. આ બનાવને લઈને સમગ્ર વિસ્તારમાં શોક અને ચિંતા ફેલાઈ ગઈ છે.



મળતી માહિતી અનુસાર હિંમતનગર શહેરના રાયકાનગર વિસ્તારમાં રહેતા ૩ શ્રમિકો મહેતા પેટ્રોલપંપ પર કલર કામ કરી રહ્યા હતા. કલર કામ દરમિયાન તેઓ ઘોડીઓ ખસેડી રહ્યા હતા, તે સમયે અચાનક વીજ કરંટ લાગતા ૩ શ્રમિકો તેની ઝપેટમાં આવી ગયા હતા. કરંટ લાગતા શ્રમિકોને તાત્કાલીક નજીકની હિંમતનગર સીવીલ હોસ્પિટલમાં ખસેડવામાં આવ્યા હતા. પરંતુ હોસ્પિટલ પહોંચે તે પહેલા જ એક શ્રમિકનુ મોત નિપજયુ હતું. બાકીના ૨ શ્રમિકોને

ગંભીર દાઝવાના કારણે હોસ્પિટલમાં સારવાર હેઠળ રાખવામાં આવ્યા છે. ડોક્ટરોના કહેવા પ્રમાણે હાલ બંનેની સ્થિતિ ચિંતાજનક છે. પરંતુ સારવાર હેઠળ છે. આ અંગે હિંમતનગર એ ડીવીઝન પોલીસને બનાવની જાણ થતા જ તેઓ તાત્કાલીક ઘટનાસ્થળે પહોંચી ગયા હતા. પોલીસે સ્થળપર જઈ પ્રાથમિક તપાસ હાથ ધરી હતી. શા માટે કરંટ લાગ્યો અને સલામતીના નિયમોનુ પાલન થયુ હતુ કે નહી તેની દિશામાં તપાસ ચાલી રહી છે. આ ઘટનાએ ફરી એકવાર શ્રમિકોની સુરક્ષા અને કામ દરમિયાન સલામતીના નિયમોનુ પાલન ન થવા મુદે સવાલો ઉભા કર્યા છે.

ગાંધીનગરના સચિવાલયથી મહાત્મા મંદિર સુધી દોડશે મેટ્રો ટ્રેન: અમદાવાદથી ગાંધીનગર વચ્ચે પડ સ્ટેશન રહેશે



પ્રતિનિધિ, ગાંધીનગર મુખ્યમંત્રી ભુપેન્દ્ર પટેલના સતત માર્ગદર્શન હેઠળ ગાંધીનગર મેટ્રો રેલની કામગીરી વધુ વેગવાન બને, વિજયા દશમીના પાવન પર્વે ગાંધીનગરમાં મેટ્રો રેલની ટ્રાયલ રન સચિવાલયથી આગળ વધીને રૂટ ના અંતિમ સ્ટેશન મહાત્મા મંદિર સુધી સફળતા પૂર્વક શરૂ કરવામાં આવી છે. રૂટ પરના પડ સ્ટેશનોને મેટ્રો રેલ સુવિધા મળશે. મુખ્યમંત્રી ભુપેન્દ્ર પટેલના સતત માર્ગદર્શનમાં મેટ્રો રેલની કામગીરી વધુ વેગવંતી બની છે અને હાલ સચિવાલય સુધી દોડાવવામાં આવતી મેટ્રો રેલને વધુ પાંચ સ્ટેશન અક્ષરધામ, જુના સચિવાલય, સેક્ટર ૧૬ અને

સેક્ટર ૨૪ તથા અંતિમ સ્ટેશન મહાત્મા મંદિર સુધી ટ્રાયલ રન શરૂ થઈ છે. આ ટ્રાયલ રન પુર્ણ થયા બાદ કમિશનર મેટ્રો રેલ સેફ્ટી (સીએમઆરએસ) સમક્ષ જરૂરી મંજૂરીઓ માટે દરખાસ્ત કરવામાં આવશે અને નુતનવર્ષના આરંભમાં મહાત્મા મંદિર સુધી મેટ્રો રેલની

સગવડતા મળતી થશે. આ કામગીરી પુરી થવાથી અમદાવાદ અને ગાંધીનગરના કુલ ૬૮ કિ.મી.ના રૂટ પરના પડ સ્ટેશનોને મેટ્રો રેલ સુવિધા મળશે અને મુસાફરી વધુ સરતી આરામદાયક અને પ્રદુષણ મુક્ત બનશે.

ડીવાયએસપી પ્રમોશનને હજુ રાહ જોવી પડશે: ફાઈલ સાથે ગયેલ ડીજીપીને હજુ રાહ જોવા ગૃહમંત્રીએ કરી સુચના

પ્રતિનિધિ, ગાંધીનગર

થોડા સમય અગાઉ જ રાજ્યભરના ૧૦૦ થી વધુ આઈપીએસ અધિકારીઓની બદલી કરવામાં આવી હતી. ત્યારબાદ પોલીસબેડામાં આનંદ છવાયો હતો. તુરંતજ પીઆઈ ટુ ડીવાયએસપી પ્રમોશન અને પીએસઆઈમાંથી પીઆઈ થયેલ તેમજ બદલીની ૪ વરસથી રાહ જોતા કેટલાય પીઆઈ માટે રાહત સમાચાર આવશે તેવી રાહ જોઈ બેઠેલા અધિકારીઓ માટે હજુ મંત્રી મંડળ વિસ્તરણ સુધી રાહ જોવી પડે તેવી સ્થિતિ ઉભી થઈ છે તેવુ ચિત્ર ઉપસી રહ્યુ છે.



ગાંધીનગર થી પોલીસ સુગ્રો પાસેથી મળેલી માહિતી મુજબ ૪ વરસથી એક જ જગ્યાએ ફરજ બજાવતા પીઆઈ લાંબા સમયથી બદલીની રાહ જોઈ રહ્યા છે ત્યારે સીનીયર પીઆઈ ડીવાયએસપી

મળે અને કેબિનેટમાં સ્થાન મળે તેવી એક સંભાવના છે. તેવા ફેરફાર આગામી સમયમાં થવાનો હોવાનુ ચર્ચાઈ રહ્યુ છે. જેથી તેઓએ ગૃહવિભાગમાં પોલીસની બદલીની કામગીરી હાલ પુરતી સ્થગિત કરી દીધી છે. હાલ ડીઆઈજી રેન્કના ૧૦ થી વધુ અધિકારીઓ પણ પોસ્ટની રાહ જોઈ રહ્યા છે. ઉલ્લેખનીય છે કે અગાઉ પ્રમોશન બાદ બદલી તુરંતજ આવતી હતી હાલ સ્થિતિ ઠંડક અલગ જ છે. પીએસઆઈમાંથી પીઆઈ બનેલ કેટલાય અધિકારીઓ જિલ્લા ફેર સાથેની બદલીની રાહ જોઈ રહ્યા છે ત્યારે ગૃહવિભાગ અને ડીજીપી ઓફીસ દ્વારા પ્રમોશન અને બદલી બાબતે કોઈપણ પ્રકારની હિલચાલ ન થતા ક્યાંક પોલીસબેડામાં કચવાટ જોવા મળી રહ્યો છે. કારણ કે જ્યાં સુધી ડીવાયએસપી પ્રમોશન ન આવે ત્યાં સુધી પીઆઈની બદલી શક્ય નથી.

આજે પ્રદેશ ભાજપના નવા પ્રમુખ બિનહરીફ થાય તેવી શક્યતાઓ : પક્ષે જાહેર કર્યો ચુંટણી કાર્યક્રમ

પ્રતિનિધિ, ગાંધીનગર

ગુજરાત ભાજપના નવા પ્રદેશ પ્રમુખ આજે શુક્રવારે સાંજે બિનહરીફ જાહેર થાય તેવી પુરેપુરી સંભાવના છે. ગુજરાત ભાજપે મોવડી મંડળના માર્ગદર્શન હેઠળ ગુજરાત ભાજપના નવા પ્રદેશ પ્રમુખ માટે ચુંટણી કાર્યક્રમ જાહેર કર્યો છે. જેમાં આજે તા. ૩ ઓક્ટોબર ના રોજ ઉમેદવારી પત્ર ભરવા ઉપરાંત ભરાયેલા ઉમેદવારી પત્ર ચકાસવાનો દિવસ નક્કી કરાયો છે. જ્યારે જરૂર પડે આવતી કાલે ૪ ઓક્ટોબરને શનિવારના રોજ ચુંટણી યોજવાનુ નક્કી કરવામાં આવ્યુ છે. ભાજપના બંધારણ મુજબ આ પ્રદેશ પ્રમુખની ચુંટણી માટે વિવિધ કક્ષાએ થઈને કુલ ૨૨૪ મતદારો નોંધાયેલા છે.



(ધારાસભ્ય પૂર્વ પ્રદેશ પ્રમુખ) (૭) શંકર ચૌધરી (વિધાનસભા અધ્યક્ષ, પૂર્વ મંત્રી) (૮) હર્ષ સંઘવી (ગૃહમંત્રી ગુજરાત સરકાર) (૯) દેવુસિંહ ચૌહાણ (ખેડા સાંસદ, પુર્વ કેન્દ્રીય મંત્રી) (૧૦) વિનોદ યાવડા (કચ્છ સાંસદ, પ્રદેશ મહામંત્રી)


ચુંટણીના જાહેર થયેલા કાર્યક્રમ મુજબ ઉમેદવારી પત્ર સ્વીકારવાની આજે તા. ૩ ઓક્ટોબરના રોજ સવારના ૧૧ વાગ્યા થી બપોરના ૨ વાગ્યા સુધીનો સમય નિર્ધારીત કરવામાં આવ્યો છે જ્યારે ભરાયેલા ઉમેદવારી પત્રોની ચકાસણીનો સમય

અને તા. ૩ ઓક્ટોબરને શુક્રવારના રોજ બપોરના ૩ થી ૪ કલાકનો સમય નક્કી કરવામાં આવ્યો છે. એક કરતા વધુ ઉમેદવારી પત્ર જો ભરાયેલા હોય અને કોઈને પરત ખેંચવુ હોય તો આજે તા. ૩ ઓક્ટોબર ના રોજ સાંજે ૫ થી ૫:૩૦ સુધીમાં પરત ખેંચી શકાશે. નવા પ્રદેશ પ્રમુખ માટે જાહેર કરાયેલ ચુંટણી પ્રક્રિયા બાદ પણ જો ચુંટણીની જરૂર પડે તો આવતી કાલે તા. ૪ ઓક્ટોબર ના સવારે ૧૦ થી ૧૧ વાગ્યા સુધીમાં યોજવામાં આવશે તેવુ ચુંટણી કાર્યક્રમમાં જાહેર કરાયુ છે. જો કે ગુજરાત ભાજપના નવા પ્રદેશ પ્રમુખ માટેની હોદ્દાની રૂએ કુલ ૨૨૪ મતદારો નક્કી કરવામાં આવ્યા છે.

બનાસકાંઠા જિલ્લાના મુખ્યમથક પાલનપુર નગરપાલિકા સંકટમાં: તીજોરી તળીયાઝાટક: ૩૪ કરોડથી વધુનુ પાલિકાનુ દેવુ

પ્રતિનિધિ, ગાંધીનગર

ગુજરાતની વધુ એક નગરપાલિકાએ દેવાળુ કુંકયુ છે. આ વખતે દેવાદાર બની છે નવાબોની નગરી કહેવાતુ પાલનપુર, પાલિકાના અણધર વહિવટને કારણે શહેરીજનો આગામી દિવસોમાં વિજળી અને પાણી વગર ટળવળે તો નવાઈ નહી,



પાલનપુર નગરપાલિકા આજે આર્થિક સંકટમાં ફસાઈ છે. નગરપાલિકા કરોડોના દેવાના ડુંગર નીચે દબાઈ ગઈ છે. તીજોરી

પાલી, વિજળી અને પાણીના બીલ ભરવાના પૈસા નથી, ત્યારે શહેરનુ ભાવી અંધારામાં ડુબી ગયુ છે. પાલનપુર નગરપાલિકાની તીજોરી તળીયા ઝાટક થઈ ગઈ છે.

૩૪ કરોડનુ દેવુ થઈ જવા પામ્યુ છે. વિજળી બીલની ચુકવણી ન થતા ઉત્તર ગુજરાત વીજ કંપની લીમીટેડ વીજ કનેક્શન કાપી નાખે તેવી શક્યતા છે, પાણી અને ટ્રેનેજના બીલ

પણ બાકી છે, શહેરીઓને આગામી દિવસોમાં અંધારપટ અને પાણીની તંગી સહન કરવી પડે તો નવાઈ નહી. પાલિકાશાસકો લોકો પર વેરો ન ભરવાનો દોષનો ટોપલો નાખી રહ્યા છે.

ચીફ ઓફીસરનુ કહેવુ છે ૧૬ કરોડનો ચાલુ વર્ષનો અને ૧૮ કરોડનો ગતવર્ષનો વેરો બાકી છે. પરંતુ લોકોનો સવાલ છે કે વેરો લઈને પણ રોડ રસ્તા ખરાબ, પાણીની હેરાનગતિ અને વિકાસનુ નામો નિશાન નથી. શું આ ભ્રષ્ટાચારનુ પરીણામ છે ?

વિપક્ષ કોંગ્રેસે ભ્રષ્ટાચારના ગંભીર આરોપો લગાવ્યા છે, કોંગ્રેસ સદસ્ય આશાબેન રાવલે ગરવી

ગુજરાત સાથેની ટેલીફોનીક વાતચીતમાં જણાવ્યુ હતુ કે ન પાણી, ન રસ્તા, ન સુવિધા તો ૩૪ કરોડનુ દેવુ ક્યાંથી થયુ ? પાલનપુર નગરપાલિકા સરકારી ગ્રાન્ટ પર નિર્ભર છે પણ વેરા વસુલાતમાં નિષ્ફળ સાબિત થઈ છે. ગુજરાતની ૧૪૭ નગરપાલિકાઓ ૧૪૭૭૪ કરોડના દેવામાં છે. ત્યારે બનાસકાંઠા જિલ્લાની પાલનપુર નગરપાલિકાનુ ભાવી શું હશે ? વહિવટની નિષ્ફળતાને શહેરને અંધારામાં ધકેલી દીધુ છે. પાલનપુરની જનતા હવે જવાબ માંગે છે. શું નગરપાલિકા આ સંકટમાંથી બહાર નિકળશે ?

આજથી ગુજરાતભરની પ્રાથમિક-માધ્યમિક શાળાઓમાં ૬ માસિક પરીક્ષાઓ શરૂ: તા. ૧૭ ઓક્ટોબર થી દિવાળી વેકેશન ૨૧ દિવસનુ રહેશે

પ્રતિનિધિ, ગાંધીનગર

નવરાત્રીના દિવસો પુરા થઈ ગયા છે અને દર્શોરાની રજા પણ જાહેર કરી દેવાઈ છે, ત્યારે આજથી રાજ્યભરની પ્રાથમિક અને માધ્યમિક શાળાઓમાં ૬ માસિક પરીક્ષાઓનો પ્રારંભ થનાર હોવાથી નવરાત્રીના તહેવારો પુરા થયા બાદ તુરંતજ વિદ્યાર્થીઓને હવે શૈક્ષણિક માહોલમાં આવી જવાનુ રહેશે.



પરીક્ષાઓની તૈયારીઓ મોટાભાગે તો નવરાત્રીના તહેવારો પહેલાજ શાળા સંચાલકોએ પુરી કરી દીધી હતી. અને હવે આજથી રાજ્યભરના લાખો વિદ્યાર્થીઓની ૬ માસિક પરીક્ષા શરૂ થવાની છે. દિવાળીના

તહેવારો આડે હવે માત્ર ૧૮ દિવસ બાકી છે પરીક્ષાઓ પુરી થયા બાદ થોડા દિવસો માટે શૈક્ષણિક કાર્ય ચાલુ રહેશે. પરંતુ જ્યાં પરીક્ષા લાંબો સમય ચાલશે ત્યાં પરીક્ષા પુરી થયા બાદ તુરંતજ એટલે કે તારીખ ૧૭ ઓક્ટોબર થી ૨૧ દિવસનુ દિવાળી વેકેશન શરૂ થઈ જશે.

વર્ષ દરમિયાન ૩-૩ મહિનાના અંતરે એકમ કસોટી લેવાનો નિર્ણય ચાલુ વરસે શિક્ષણ વિભાગે લીધો છે અને તેમાં વાર્ષિક તથા ૬ માસિક પરીક્ષા પણ રેગ્યુલર રીતે લેવા માટેની સુચના આપી છે. આમ શાળામાં

આખુ વરસ પરીક્ષાની અને મુલ્યાંકનની કામગીરી ચાલુ રહે છે. નવરાત્રીના તહેવારો બાદ શરૂ થતી ૬ માસિક પરીક્ષા પુરી થયા બાદ તુરંતજ દિવાળીના તહેવારો શરૂ થશે અને નવુ શૈક્ષણિક સત્ર પણ દિવાળી પછી શરૂ થશે. નવરાત્રીના તહેવારો દરમિયાન પરીક્ષાની પુરી તૈયારી વિદ્યાર્થીઓ ન કરી શક્યા હોવાની પણ રજુઆત થઈ રહી છે. પરંતુ શિક્ષણ વિભાગે શેડ્યુલ નક્કી કર્યા છે તે મુજબ આજથી ૬ માસિક પરીક્ષાઓ શરૂ થશે અને તે દિવાળીના તહેવારો અગાઉ થોડા દિવસો પહેલા જ પુરી થશે.

મુખ્યમંત્રી દ્વારા પોતાના સુરક્ષા પોલીસ જવાનો સાથે વિજયાદશમીના પાવનપર્વે શસ્ત્ર પુજન કર્યુ

પ્રતિનિધિ, ગાંધીનગર

તસવીર યુનુસ મેમણ

મુખ્યમંત્રી ભુપેન્દ્ર પટેલે મુખ્યમંત્રીની સુરક્ષા અને સલામતી સાથે સંકળાયેલા પોલીસ જવાનો સાથે વિજયાદશમીના પાવન પર્વે



મુખ્યમંત્રી નિવાસ સ્થાને શસ્ત્ર પુજન કર્યુ હતું. મુખ્યમંત્રીએ ભારતીય સનાતન સંસ્કૃતિમાં શસ્ત્ર અને શાસ્ત્રના પુજનની ઐતિહાસિક પુરાતન પરંપરાને આ શસ્ત્ર પુજન માં જોડાઈને વધુ ઉજાગર કરી હતી. તેમણે



સુરક્ષા કર્મીઓને વિજયા દશમીના પર્વની શુભેચ્છાઓ પાઠવતા કહ્યુ હતુ કે આસુરી શક્તિ પર દૈવી શક્તિના વિજય નુ પ્રતિક એવુ આ વિજયાદશમી પર્વ સમાજના આતતાથી શક્તિઓને પરાસ્ત કરવાનો અવસર પણ છે.

સુરક્ષા કર્મીઓએ પણ રાષ્ટ્રીય અને રાજ્ય તેમજ સમાજની રક્ષા અને સુરક્ષા માટે સમર્પિત ભાવ સાથે કર્તવ્યરત રહેવાનુ છે. તેની વિભાવના મુખ્યમંત્રીએ કર્મના સિધ્ધાંતોને અનુરૂપ ઉદાહરણોથી સમજાવી હતી.

મુખ્યમંત્રીના સલામતી પોલીસ અધિક્ષક તેજસ પટેલ, નાયબ પોલીસ અધિક્ષકો, પોલીસ ઈન્સ્પેક્ટરસ તથા પીએસઆઈ અને કમાંડોઝ આ શસ્ત્ર પુજામાં સહયોગી થયા હતા.

વાર્ષિક નિરીક્ષણ અહેવાલ ભરવામાં શાળાઓ કરી રહી છે ગલ્લા તલ્લા : મુદતમાં વધારો

પ્રતિનિધિ, ગાંધીનગર

ગુજરાત માધ્યમિક અને ઉચ્ચતર માધ્યમિક બોર્ડ સાથે જોડાયેલી શાળાના સંચાલકોએ ફરજિયાત રીતે વર્ષ ૨૦૨૫-૨૬ માં વાર્ષિક નિરીક્ષણ અહેવાલ ભરીને બોર્ડને મોકલવાનો હવેલે બોર્ડે મુદતમાં વધારો કરીને વધુ એક તક શાળા સંચાલકોને આપી છે. બોર્ડના સત્તાવાર સાધનોના જણાવ્યા મુજબ તારીખ ૩૦ સપ્ટેમ્બર ના બદલે હવે તારીખ ૧૫ ઓક્ટોબર સુધી શાળા સંચાલકો આવી રીપોર્ટ ઓનલાઈન સબમીટ કરી શકશે. શાળામાં અભ્યાસ કરાવતા શિક્ષકો,



સહિત ઝીણામાં ઝીણી વિગતો વાર્ષિક નિરીક્ષણ અહેવાલમાં શાળા પાસેથી આપેલા રસીદ સહીતની જુદી જુદી નાનામાં નાની વિગતો મંગાવી

તેની શૈક્ષણિક લાયકાત, અનુભવ, પગારધોરણ, વિદ્યાર્થીઓની સંખ્યા અને શિક્ષકોને પુરતો પગાર ન અપાતો હોવાની વ્યાપક ફરીયાદો બાદ બોર્ડે આ વ્યવસ્થા કરી છે. આ ઉપરાંત જ્યારે ઉ ૨ ૨ વ હી અે ના ૧ મુલ્યાંકનની વાત આવે ત્યારે અમારી શાળા પાસે પુરતા પ્રમાણમાં શિક્ષકો નથી તેવુ કહીને મુલ્યાંકનની કાર્યવાહીથી

દુર રહેતા હોય છે. પરંતુ હવે બોર્ડે આગોતરુ આયોજન કરીને દરેક શાળા પાસેથી તેના રસીદ સહીતની જુદી જુદી નાનામાં નાની વિગતો મંગાવી

છે. ગુજરાત માધ્યમિક અને ઉચ્ચતર માધ્યમિક શિક્ષણ બોર્ડના સત્તાવાર સાધનોના જણાવ્યા મુજબ શાળા સંચાલકો બોર્ડની વેબસાઈટ પર પોતાની શાળાનો ઈન્ડેક્સ નંબર અને પાસવર્ડ નાખીને ઓનલાઈન વિગતો ભરી શકશે. વિગતો કેવી રીતે ભરવી ? તેની સંપૂર્ણ માહિતી અને માર્ગદર્શન બોર્ડની વેબસાઈટ પર દર્શાવવામાં આવી છે. દરેક શાળાએ આવી વિગતો ભરવાનુ ફરજિયાત છે અને હવે તારીખ ૧૫ ઓક્ટોબર પછી જે શાળાઓની વિગતો નહી મળે તેમની સામે આખરી કાર્યવાહી અને દંડ કરવામાં આવશે.